

کلیسیاں

احمد ندیم قاسمی



شیخ غلام علی اینڈ سنز (پرائیویٹ) لمیٹڈ پبلشرز، ادبی مارکیٹ چوک انارکلی لاہور

جہلہ حقوق کے اجازت لے گئے۔

کسی ادارہ یا رسالہ کو کہانی شائع کرنے کا حق نہیں!

پہلے آپ منہ بولتی کہانی کے عنوان سے ہلکی پھلکی کہانیوں کی سلسلہ وار سیریز خوب چٹخارے لے کر مڑھ چکے ہیں۔ لیجیے! اب عجب کہانی کے عنوان کے تحت پہلے کی نسبت ذرا مشکل الفاظ میں ہمارے بزرگ ادیبوں کی کہانیوں کا نیا سلسلہ پیش کیا جا رہا ہے۔ یہ عجب کہانیاں آپ کو ایک نئی سوچ دیں گی۔ ہماری یہ کوشش رہی ہے کہ ہمارے بزرگ ادیبوں نے جو کچھ لکھا ہے آپ کے لیے خوبصورت۔

انداز میں پیش کر کے اُسی طرح لوٹا دیں۔ یہ کہانیاں آج بھی۔
آپ اُسی طرح پسند کریں گے، جس طرح کہ پچاس سال پہلے ہمارے
بزرگوں نے انھیں پڑھا اور پسند کیا اور ان کے ذہنوں میں نقش کر گئیں
انشاء اللہ آپ بھی پڑھیں گے تو اسی طرح کا لطف اٹھائیں گے۔

انے کہانیوں نے ہمیں بہت کچھ سکھایا، جو ہمارے لیے اور خاص کر آپ کے لیے ایک رات کی حیثیت رکھتی ہیں۔ آج یہ رات ہم آپ کو ایک خوب صورت انداز میں لوٹا رہے ہیں۔ کہانیوں کو یکجا کتابی صورت میں کرتے وقت انتہائی مجبوری کے تحت دوسرے ساتھی ادیبوں کی کہانیاں بھی کتاب میں شامل کرنا پڑیں جس کے لیے ہم معذرت خواہ ہیں۔ البتہ کہانی

کے ساتھ ان کا اسم گرامی اہتمام سے شائع کیا گیا ہے۔ آخر میں ان ادیبوں اور جو بزرگ ادیب ہم میں موجود نہیں، اُن کے لواحقین کی تہ دل سے شکر گزار ہوں کہ انھوں نے اس قیمتی تحفہ کو آپ تک پہنچانے میں میرا بھرپور ساتھ دیا۔ خاص طور پر محترم رب نواز ملک کا بھی جن کچے دلی تعاون سے یہ کہانیوں کا خوب صورت گلدستہ آپ تک پہنچا۔

شیہا محمد

سپاہِ پنجو!

عجوبہ کہانی کے عنوان کے
کہانیوں کا نیا سلسلہ پیش
ہماری یہ کوشش رہی ہے۔



مرتبہ
شہداء مجید

۹ مَنہ بولتی کہانی

۳۔ جلیبیاں

• احمد ندیم قاسمی

2

۲۱ — بڑکن

• کرشن چندر


+

قیمت = ۸/ روپے

جلد بیار

یہ آج سے کوئی ۶۴ سال پہلے کی بات ہے۔ اس وقت ہم گورنمنٹ سکول کیمبل پور میں جماعت پنجم کے طالب علم تھے۔ ایک دن گھر سے فیس اور فنڈز کے مبلغ چار روپے لے کر سکول پہنچے تو پتہ چلا کہ آج فیس وصول کرنے والے ماسٹر غلام محمد چھٹی پر ہیں، لہذا فیس کل لی جائے گی۔ دن بھر تو یہ چار روپے ہماری جیب میں چپ چاپ پڑے رہے۔ مگر جب ہم چھٹی کے بعد سکول سے باہر نکلے تو یہ روپے بولنے لگے۔

ٹھیک ہے، روپے بولتے نہیں ہیں۔ بجتے ہیں یا کھنکتے ہیں۔ مگر بھائی تم یقین کرو کہ اس روز تو وہ بولے۔ بلکہ آپ کی طرح میں خود بھی حیران تھا۔



ایک روپیہ کہنے لگا :

”سوچتے کیا ہو؟ سامنے کی دکان پر کڑھاؤ میں سے جو تازہ تازہ جلیبیاں نکل رہی ہیں تو یوں ہی تو نہیں نکل رہی ہیں۔ جلیبی کھانے کی چیز ہے اور اسے وہی لوگ کھاتے ہیں جن کی جیب میں روپے ہوتے ہیں اور روپے یوں ہی تو نہیں ہوتے، روپیہ تو خرچ کرنے کی چیز ہے اور اسے وہی لوگ خرچ کرتے ہیں جنہیں جلیبیاں اچھی لگتی ہیں۔“

ہم نے کہا :

”دیکھو بھائی چار روپو! ہم بڑے اچھے لڑکے ہیں، اور تم ہمیں گمراہ نہ کرو، ورنہ ٹھیک نہیں ہو گا۔ گھر میں ہمیں اتنا کچھ کھانے کو مل جاتا ہے کہ بازار کی چیزوں کی طرف ہم دیکھنا بھی گناہ سمجھتے ہیں۔ پھر تم ہماری فیس اور فنڈ کے روپے ہو۔ آج ہم تمہیں خرچ کر بیٹھیں گے تو کل سکول میں ماسٹر غلام محمد اور اس کے بعد قیامت کے دن اللہ میاں کو کیا منہ دکھائیں گے۔ تم شاید



نہیں جانتے کہ ماسٹر غلام محمد خفا ہو کر اگر کسی کو بیچ پر کھڑا کرتے ہیں تو پھر چھٹی کی گھنٹی بجنے تک اُسے بھٹانا بھول جاتے ہیں۔ بہتر یہ ہے کہ تم ہمارے کان نہ کھاؤ بھائی! اور ہمیں سیدھا گھر جانے دو۔“

روپوں کو ہماری یہ بات اتنی بُری لگی کہ سب ایک ساتھ بولنے لگے۔ ایک دم اتنا شور مچا کہ بازار میں سے گزرنے والے لوگ ہماری طرف اور ہماری جیب کی طرف آنکھیں پھاڑ پھاڑ کر دیکھنے لگے۔ اُن دنوں کا روپیہ کم بخت بچتا بھی تو بہت زیادہ تھا۔ آخر گھبرا کر ہم نے ادھر ادھر دیکھا اور چاروں روپوں کو اپنی منٹھی میں جکڑ لیا تو وہ چپ ہو گئے۔

چند قدم چلنے کے بعد ہم نے اپنی انگلیوں کو ذرا سا ڈھبلا

کیا تو سب سے پرانا روپیہ بولا :

”ہم تو تمہارے ہی بھلے کی

بات کر رہے ہیں، مگر تم ہو کہ

ہمارا ٹینٹا دبائے بیٹھے ہو۔

سیج سیج بناؤ، کیا تازہ تازہ اور

پھر گرم گرم جلیبیاں کھانے کو تمہارا



اپنا جی نہیں چاہ رہا ہے؛ پھر اگر آج تم ہمیں خرچ کر بیٹھو گے تو کیا کل تمہیں وٹیفے کی رقم نہیں ملے گی؟ آج فیس کے روپوں کی مٹھائی کھا لو، اور کل وٹیفے کے روپوں کی فیس ادا کر دینا۔ قصہ ختم پیسہ مضام۔

ہم نے انہیں سمجھاتے ہوئے کہا :

”تم جو بات کہہ رہے ہو وہ ٹھیک بات نہیں ہے، مگر کچھ ایسی غلط بات بھی نہیں ہے۔ ایک بات مانو، تم اپنی بک بک ذرا بند کرو اور ہمیں ذرا دیر تک اس بارے میں سوچنے دو۔ ہم کوئی ایسے ویسے لڑکے نہیں ہیں۔“

پُرانا روپیہ پھر بولا :

”ٹھیک ہے، تم ایسے ویسے لڑکے نہیں ہو، مگر تم یہ

منت بھولو کہ یہ جلیبیاں بھی کوئی

ایسی ویسی جلیبیاں نہیں ہیں۔ یہ

بالکل تازہ ہیں اور پھر میٹھے میٹھے

رس سے بھری ہوئی ہیں۔“

منہ میں پانی تو بھر آیا۔ مگر

ہم اس سیلاب میں آسانی سے



بہہ جانے والے نہیں تھے سکول میں ہم بڑے ہونہار بچوں میں گنے جاتے تھے۔ چوتھی جماعت کے امتحان میں تو ہم نے چار روپے مہینے کا وظیفہ بھی جیتا تھا۔ اس کے علاوہ ہم ایک اچھے خاصے کھاتے پیتے گھر سے سکول آتے تھے۔

اس لیے ہمارے بڑے ٹھاٹ تھے۔ اب تک سکول میں کبھی پٹے نہیں تھے بلکہ ماسٹر جی نے کئی لڑکوں کو ہم سے پٹوایا تھا۔ اتنے رعب داب والا بچہ بازار میں کھڑے ہو کر جلیبیاں کھانے لگے؟ نہیں۔ ہم نے فیصلہ کیا کہ یہ بات ہرگز ٹھیک اور مناسب نہیں ہے۔ چنانچہ روپوں کو ہم نے خوب زور سے مٹھتی میں دبایا اور جلدی جلدی گھر آ گئے۔

اس روز تو روپوں کو خرچ ہونے کا کچھ ایسا شوق تھا کہ

بس کچھ نہ پوچھو، باتیں کرتے کرتے ان کی آوازیں بھرا گئیں۔ ہم گھر جا کر پلنگ پر بیٹھے تو وہ بولنے لگے۔ ہم کھانا کھانے چلے تو وہ پیچھے لگے۔ ہم نے بستر پر لیٹ کر کروٹیں بدلنا شروع کیں، تو



وہ رونے لگے۔

تنگ آ کر ہم اٹھے اور ننگے پاؤں بازار کی طرف بھاگ نکلے۔
گھبراتے ہوئے تو تھکے ہی، حلوائی کو اکٹھی ایک روپے کی جلیبیاں
تولنے کو کہہ دیا۔

حلوائی نے حیران ہو کر ہماری طرف یوں دیکھا جیسے کہ وہ
پوچھ رہا ہے، کیوں میاں! اتنی جلیبیاں لادنے کے لیے
ریڑھی کہاں ہے؟

وہ بڑا سنا زما نہ تھا۔ ایک روپے کی اتنی جلیبیاں ملتی تھیں
جو اب بیس روپے میں بھی نہ ملیں۔ حلوائی نے ایک پرانا اخبار
کھولا اور اس پر جلیبیوں کا ایک ڈھیر لگا دیا۔

ابھی ہم یہ ڈھیر سمیٹ ہی رہے تھے کہ دُور سے ہمیں اپنا
ٹانگہ آتا دکھائی دیا۔ ہمارے بچا
جان کچہری سے واپس آ رہے تھے۔
ہم جلیبیوں کے ڈھیر کو اپنے سینے
سے چمٹاتے ایک قریب کی لگی میں
گھس گئے۔


ایک محفوظ مقام پر پہنچ کر جو



ہم نے جلیبیاں کھانا شروع کیں تو اتنی کھائیں، اتنی کھائیں کہ اگر اس وقت کوئی ہمارے پیٹ کو ذرا سا دبا دیتا تو جلیبیاں ہمارے کانوں اور نٹھنوں میں سے لٹک پڑتیں۔ گلی میں محلے بھر کے لڑکے ہمارے ارد گرد جمع ہو گئے۔ اور آنکھیں پھاڑ پھاڑ کر ہمیں دیکھنے لگے۔

ہم جلیبیاں کھا کر سیر تو ہو ہی چکے تھے، اس لیے موج میں آگئے اور ایک ایک جلیبی ان کو بھی عطا دی۔ وہ خوش ہو کر کودتے اور چلاتے ہوئے ادھر ادھر گلیوں میں بھاگ گئے، مگر شاید انہی سے یہ خوش خبری سن کر نئے نچے ادھر آنکالے۔ ہم نے لپک کر حلوائی کی دکان سے ایک روپے کی اور جلیبیاں خریدیں اور واپس آ کر ایک مکان کے چبوترے پر کھڑے ہو

کر ساری جلیبیاں یوں بچوں میں بانٹ دیں، جیسے یوم آزادی پر گورنر صاحب غریبوں اور مسکینوں میں چاول بانٹا کرتے تھے۔ اب تک ہمارے ارد گرد بچوں کا ایک بہت بڑا ہجوم جمع ہو گیا تھا اور



گداگروں نے بھی ہلہ بول دیا تھا۔ اگر بچے بھی اسمبلی کے ممبر بن سکتے تو اُس دن ہماری کامیابی یقینی تھی۔ اس لیے کہ یہ ہجوم ہمارے جلیبی والے ہاتھ کے ایک ذرا سے اشارے پر مرنے مارنے کو تیار ہو جاتا۔

ہم نے باقی دو روپوں کی بھی جلیبیاں خرید کر بانٹ دیں۔ اس کے بعد نل پر آ کر ہاتھ منہ دھوئے اور یوں مسمی صورت بنائے گھر واپس آ گئے، جیسے ہم نے جلیبی کی صورت عمر بھر نہیں دیکھی۔ کمرے میں جا کر بستر پر لیٹ گئے۔

جلیبیاں تو ہم نے کھالیں مگر انھیں ہضم کرنا بہت مشکل ہو گیا۔ ہر سانس کے ساتھ ڈکار آ رہی تھی اور ہر ڈکار کے ساتھ ایک آدھ جلیبی کے باہر نکل پڑنے کا ڈر مارے جا رہا تھا۔

شام کے بعد مارے باندھے کھانا بھی کھانا پڑ گیا۔ اگر ہم نہ کھاتے تو نہ کھانے کی وجہ پوچھی جاتی اور اگر بیماری کا بہانہ کرتے تو ڈاکٹر بلوا لیا جاتا اور اگر ڈاکٹر



ہماری نبض دیکھ کر کہہ دیتا کہ مَنا جلیبیوں کا ایک ڈھیر ڈکارے
پڑا ہے تو جان پر بن جاتی۔

نتیجہ یہ نکلا کہ ہم ساری رات پیٹ کے درد کے مارے
اپنے بستر پر جلیبی بنے پڑے رہے۔ وہ تو خدا کا شکر ہے،
کہ چاروں روپوں کی جلیبیاں ہمیں کو نہیں کھانا پڑی تھیں۔
ورنہ دوسرے بچے تو جب باتیں کرتے ہیں تو اُن کے مُنہ سے
پھول جھڑتے ہیں، لیکن ہم دُنیا کے پہلے بچے ہوتے، جس
کی ہر بات پر اُس کے مُنہ میں سے ایک عدد تلی تلافی اور
گرم گرم جلیبی ٹپک پڑتی۔

بچوں کے معدے ایسے ویسے نہیں ہوتے۔ ہاضمے کی
مشینیں ہوتی ہیں، سو صُبح تک ہماری مشین بھی چالو رہی اور

ہم روز کی طرح مُنہ دھو کر ایک
چاق و چوبند طالب علم کی طرح
اسکول کی طرف چل دیے۔

ہمیں معلوم تھا کہ آج پچھلے
ہفتے کا وظیفہ مل جائے گا اور
اس رقم سے فیس ادا کر کے ہم



جلیبیوں کو پوری طرح ہضم کر لیں گے، مگر وہاں جا کر پتہ چلا کہ اس مہینے کا وظیفہ تو اگلے مہینے ملے گا، یہ سن کر ہمیں تو چکر آ گیا، ایسا لگا جیسے ہم سر کے بل کھڑے ہیں اور اب چاہیں بھی تو پاؤں کے بل کھڑے نہیں ہو سکتے۔

ماسٹر غلام محمد نے بتایا کہ تفریح کے گھنٹے میں فیس لی جائے گی۔ تفریح کی گھنٹی بجی تو ہم بستہ بغل میں دبائے چھپکے سے اسکول سے باہر نکلے اور ناک کی سیدھ میں یوں چلنے لگے جیسے اگر ہماری راہ میں کوئی پہاڑ یا دریا نہ آیا تو ہم ہمیشہ یوں ہی چلتے رہیں گے اور جب ہم وہاں پہنچیں گے، جہاں زمین ختم ہو جاتی ہے اور آسمان شروع ہو جاتا ہے تو وہاں ہم اپنے اللہ میاں سے کہیں گے کہ اللہ میاں! اب سے ہماری توبہ،

بس اب کے ہمیں بچا لیجیے اور کسی فرشتے کو حکم دیجیے کہ وہ آکر ہماری جیب میں صرف چار روپے ڈال جائے۔ ہم آپ سے وعدہ کرتے ہیں کہ ان چار روپوں سے فیس ہی ادا کریں گے، جلیبیاں




نہیں اڑائیں گے۔

ہم وہاں تو نہ پہنچ سکے، جہاں زمین ختم ہو جاتی ہے،
ہاں البتہ وہاں ضرور پہنچ گئے جہاں سے کیمبل پور ریلوے
سٹیشن شروع ہو جاتا ہے۔

بزرگوں نے ہمیں بتا رکھا تھا کہ ریل کی پٹری پر سے
نہیں گزرنا چاہیے اس لیے ہم وہیں پٹری کے پاس رک
گئے۔ ٹھیک ہے، بزرگوں نے ہمیں یہ بھی تو بتا رکھا تھا،
کہ فیس کے روپوں سے مٹھائی نہیں کھا لینی چاہیے مگر نہ
جانے اس دن یہ بات ہمارے ذہن سے کیوں نکل گئی تھی ورنہ
آج ہمیں سکول سے نہ بھاگنا پڑتا۔

ریل کی پٹری کے پاس ہی ایک بہت بڑا سایہ دار درخت



تھا جس کی لمبی لمبی ڈاڑھیاں چاروں
طرف لٹک رہی تھیں۔ ہم وہیں
بیٹھ گئے اور سوچنے لگے کہ کیا
اس دنیا میں ہم سے زیادہ بھی
بد نصیب بچہ کوئی ہو سکتا ہے۔
شروع شروع جب روپوں

نے ہماری جیب میں شور مچایا تھا تو ساری بات کتنی سیدھی سادی لگتی تھی، یہی کہ فیس کے روپوں کی مٹھائی کھا جاؤ اور کل سکول سے وظیفہ لے کر سکول ہی میں فیس ادا کر ڈالو۔ ہم نے سوچا تھا کہ دو اور دو ہمیشہ چار ہوتے ہیں، پانچ کبھی نہیں ہو سکتے۔ ہمیں کیا پتہ تھا کہ کبھی کبھی پانچ بھی ہو جاتے ہیں۔ اگر ہمیں پتہ ہوتا کہ وظیفہ اگلے مہینے ملے گا تو ہم جلیبیاں کھانے کا پروگرام بھی اگلے مہینے پر ٹال دیتے۔ اب ذرا سی جلیبیاں کھا لینے کے جرم میں ہم زندگی میں سکول سے پہلی بار غیر حاضر ہوئے تھے اور یہاں ریلوے سٹیشن کے ایک سنسان گوشے میں ایک درخت کے نیچے سکرٹے بیٹھے تھے۔

درخت کے نیچے بیٹھنے کے بعد سب سے پہلے تو ہمیں

تھوڑا سا رونا آیا۔ پھر یہ سوچ کر ہمیں ہنسی آ گئی کہ یہ جو ہم آنسو بہا رہے ہیں تو یہ آنسو نہیں ہیں، جلیبیوں کے رس کے قطرے ہیں۔ گرم گرم قطرے گرنے سے ہماری نرم و نازک گال جلنے لگی۔



جلیبیوں سے ہمیں فیس اور فیس سے ماسٹر غلام محمد کے
ڈنڈے سے خدا یاد آ گیا۔ ہم نے آنکھیں بند کر لیں اور بڑی
رفت کے ساتھ دعا مانگنے لگے :

”اللہ میاں ! ہم بڑے نیک اور فرمانبردار لڑکے ہیں۔
ہمیں پوری نماز یاد ہے۔ قرآن مجید کی آخری دس سورتیں
بھی ازبر ہیں۔ آپ چاہیں تو ہم سے پوری آیتہ الکرسی ابھی او
اسی وقت سن لیجیے۔ عرض فدوی کی یہ ہے کہ یہ جو ہم نے
فیس کے روپوں کی جلیبیاں کھالی ہیں تو چلیے ہم یہ مانے
لیتے ہیں کہ ہم سے غلطی ہوگئی۔ ویسے ہم نے یہ جلیبیاں
اکیلے ہی تو نہیں کھائی تھیں، اتنے بہت سے بچوں کو بھی
کھلائی تھیں۔ لیکن خیر، چلیے ہوگئی غلطی۔ اگر ہمیں یہ پتہ
ہوتا کہ سکول سے وظیفہ اگلے

مہینے ملے گا تو ہم جلیبیاں نہ کھاتے
اور نہ دوسروں کو کھلاتے، ٹھیک
ہے جو ہونا تھا وہ تو ہو چکا۔ اب
آپ یوں کیجیے کہ ہمارے بستے
میں چار روپے رکھ دیجیے۔ چار



روپوں سے ایک پلسیہ بھی کم ہوا تو ہم آپ سے روٹھ جائیں گے۔ ہاں! ہم آپ سے وعدہ کرتے ہیں کہ اگر ہم نے فیس کی رقم سے پھر کبھی مٹھائی کھائی تو جو پور کی سزا، وہ ہماری سزا۔

اے اللہ میاں جی! بس آج ہماری مدد فرما دیجیے!! آپ کے خزانے میں کسی چیز کی کمی نہیں۔ ہمارا چہرہ اسی تک ہر مہینے پندرہ بیس روپے لے جاتا ہے تو اللہ جی! ہم تو آخر ایک بڑے افسر کے بھتیجے ہیں، کیا آپ ہمیں چار روپے بھی نہیں دیں گے؟

دُعا مانگنے کے بعد ہم نے پوری نماز، قرآن مجید کی آخری دس سورتیں، آیتہ الکرسی، کلمہ طیبہ، درود شریف، غرض وہ سب

کچھ پڑھ ڈالا جو ہمیں یاد تھا۔ پھر ہم نے اپنے بستے پر ”چھوہ“ کی، اور بسم اللہ کہہ کر جب ہم نے بستر کھولا تو بھئی سیج کہا تھا کسی نے قسمت کے لکھے کو کون مٹا سکتا ہے، بستے میں چار روپے چھوڑ



چار پیسے بھی نہیں تھے۔ بس چند کتابیں اور چند کاپیاں تھیں۔ ایک پنسل تھی۔ ایک پنسل تراش تھا اور ایک عدد پرانا عید کارڈ تھا، جو ہمارے ماموں نے ہمیں پچھلی عید پر بھیجا تھا۔ زور زور سے رو دینے کو جی چاہا، مگر پھر اچانک خیال آیا کہ سکول میں چھٹی ہو گئی ہو گی اور بچے گھروں کو جا رہے ہوں گے۔ ہم تھکے ہارے وہاں سے اٹھے اور بازار میں آکر سکول میں چھٹی کی گھنٹی بجنے کا انتظار کرنے لگے تاکہ بچے نکلیں تو ہم بھی ان کے ساتھ ساتھ چلتے ہوئے گھریوں پہنچیں جیسے سیدھے سکول سے آرہے ہیں۔

ہمیں یہ خیال ہی نہ آیا کہ ہم جلیبیوں والے حلوائی کے دکان کے پاس کھڑے ہیں۔ اچانک حلوائی کی آواز آئی :

”کیوں بھئی ! تولوں ایک روپے کی ؟ کیا آج تم جلیبیاں نہیں کھاؤ گے ؟“

جی میں آئی اس سے کہہ دیں کہ جلیبیاں تو خیر نہیں کھائیں گے۔ ہاں آج ہم تمہارا کلیجہ بھون



کر کھانا چاہتے ہیں، مگر اس روز ہماری طبیعت کچھ علیل سی ہو رہی تھی۔ اس لیے آگے بڑھ گئے۔


دوسرے دن بھی ہم نے یہی کیا۔ گھر سے تیار ہو کر نکلے سکول کے گیٹ تک آئے اور وہاں سے ریلوے اسٹیشن پر پہنچ گئے۔ اسی درخت کے نیچے بیٹھ کر وہی دعائیں پھر مانگنا شروع کر دیں۔ بار بار عرض کیا کہ "اللہ میاں! آج تو دے دیجیے۔ آج تو دوسرا دن ہے۔"

پھر کہا: "اچھا تو آئیے، ایک مزے کا کھیل کھیلیں۔ ہم یہاں سے اس سگنل کی طرف چلے جاتے ہیں۔ آپ چھکے سے اس بڑے سے پتھر کے نیچے چار روپے رکھ دیجیے۔ ہم سگنل کو چھو کر واپس آئیں گے اور یہ پتھر اٹھا کر دیکھیں گے تو نیچے چار روپے پا کر لطف آ جاتے گا تو پھر تیار ہو جائیے، ہم چلے سگنل کی طرف۔ دن۔ ٹو۔ پتھری۔ ہم سگنل تک گئے۔ مسکراتے ہوئے واپس آتے مگر وہ پتھر اٹھانے کا حوصلہ نہ ہوا۔ اگر پتھر کے نیچے



سے روپے نہ نکلے تو؟ پھر سوچا اگر نکل پڑے تو؟.....
آخر ہم نے بسم اللہ پڑھ کر پتھر کو زور لگا کر جو اٹھایا تو
نیچے سے ایک یہ لمبا بالوں بھرا کیڑا بل کھاتا ہوا اُٹھا، اور
ہماری طرف بڑھا۔ ہم چیخ مار کر بھاگے اور ایک بار پھر سگنل کو
چھو آئے۔ پھر کچھ دیر کے بعد پنچوں کے بل چلتے ہم درخت کے
نیچے پہنچے۔ پوری کوشش کی کہ ہماری نظریں اس پتھر کی طرف نہ
اٹھیں مگر جب ہم وہاں سے بستہ اُٹھا کر چلے تو پتھر کی طرف ایک
بار دیکھنا ہی پڑ گیا اور پتہ ہے وہاں ہم نے کیا دیکھا؟ ہم نے
دیکھا کہ وہی کیڑا صاحب پتھر کے اوپر کُنڈلی مارے بیٹھے ہیں
اور ہماری طرف دیکھ رہے ہیں۔

اس کے بعد ہم وہاں سے یہ سوچ کر چلے کہ کل وضو کر



کے اور صاف کپڑے پہن کر یہاں
آئیں گے اور صبح سے دوپہر
تک نمازیں ہی پڑھتے رہیں گے۔
اس پر بھی خدا نے ہمیں چار روپے
نہ دیے تو پھر کسی سے چلہ کاٹنے
کا طریقہ سیکھیں گے۔ آخر ہمیں

چار روپے ہمارا خدا نہیں دے گا تو اور کون دے گا۔ چچا جان نے ہمیں چار روپے دینے تھے وہ تو ہمیں دے چکے۔ اب خدا کے سوا ہمارا کون ہے ؟

مگر اس دن ہم ظاہر میں سکول سے اور اصل میں ریلوے سٹیشن سے گھر واپس پہنچے تو پکڑے گئے۔ سکول سے ہماری غیر حاضری کی رپورٹ پہنچ چکی تھی۔ یہ بتانا فضول ہے کہ اس کے بعد کیا ہوا۔ صرف اتنا بتا سکتے ہیں کہ اس کے بعد وہی ہوا جو ہوتا ہے۔ یعنی ایک کے دو دو دکھائی دیتے ہیں اور دن کو تارے نظر آنے لگتے ہیں۔

وہ تو جو ہوا سو ہوا لیکن ساتویں جماعت تک ہم یہی سوچتے رہے کہ اگر اس روز اللہ میاں ہمیں چار روپے بھیج دیتے تو کسی کا کیا بگڑ جاتا۔ اس کے بعد ہی ہم اس نتیجے تک پہنچے کہ اگر اللہ میاں یو نہی مانگنے پر دے دیا کرتے تو انسان آج بھی چیل کوؤں کی طرح درختوں میں گھونسے بنائے بیٹھے ہوتے اور اب تک انھوں نے جلیبی بنانے کا فن بھی نہ سیکھا


ہوتا :



بڑکت

جب شامو کو پستہ چلا کہ اُس کے گاؤں کے نمبردار
چرن سنگھ کے گھر ڈاکہ پڑا ہے، اور ڈاکو مال اور دولت کے
علاوہ نمبردار کے اکلوتے بیٹے ساونت کو بھی اٹھا کر لے گئے ہیں،
اور اب ڈاکو، ساونت کے باپ سے لڑکے کو واپس کرنے کا ایک
ہزار روپیہ مانگ رہے ہیں تو شامو یہ سُن کر بہت خوش ہوا۔ کیونکہ
نمبردار کا بیٹا ساونت جس کی عمر تقریباً دس سال کی تھی، بہت ہی
مغرور لڑکا تھا۔ وہ اکثر شامو کو، ”بڑکت“ کہہ کر چڑایا کرتا تھا،

کیوں کہ شامو کے کان بڑے بڑے
تھے اور وہ ذات کا چٹمار تھا اور
گیارہ سال کا ایک غریب لڑکا
تھا اور دن بھر گاؤں کے باہر
جنگل کے کنارے نمبردار کا ریوڑ
چرایا کرتا تھا۔ شام کے وقت



ریوڑ کو جنگل سے واپس لا کر منبردار کے مویشی خانے میں بند کر کے اپنے گھر واپس جاتے ہوئے ساونت کو اپنے گھر کے باہر گاؤں کے دوسرے لڑکے اور لڑکیوں سے کھیلتے دیکھ کر اُسے اکثر غصہ آ جاتا تھا، کیوں کہ ساونت اور اس کے دوست اور سہیلیاں شامو کو اپنے ساتھ کھیلوں میں شریک نہیں کرتے تھے اور اس کے بڑے بڑے کانوں کی طرف اشارہ کرتے ہوئے اُسے ”بڑکنا“ — ”بڑکنا“ کہہ کر چھیڑتے تھے۔ اُس کے پیچھے پیچھے چلاتے ہوئے بھاگتے تھے۔

ایک بار تو منبردار کے بیٹے ساونت نے جوش میں آ کر اُسے ایک پتھر بھی مار دیا تھا، جس سے شامو کا ماتھا پھٹ گیا تھا۔ اور اس میں سے خون نکل آیا تھا۔ یہ بہت دن پہلے کی بات ہے، مگر آج بھی شامو کے ماتھے پر اُس زخم کا نشان موجود ہے۔

اس لیے جب شامو کو جنگل کے کنارے ریوڑ چراتے ہوئے یہ پتہ چلا کہ ڈاکو دن دھاڑے ہلہ بول کر منبردار کے گھر سے اس کے



بیٹے ساونت کو اٹھا کر لے گئے ہیں تو وہ بہت خوش ہوا۔
کم بخت مغرور لڑکا! اپنے باپ کی غبرواری پر کیسا اکڑا پھرتا تھا
اور مجھے چمار کا بیٹا سمجھ کر مجھ سے سیدھے منہ بات تک نہیں
کرتا تھا! اب مزا آئے گا اُسے۔

شامو نے اپنے کتے رنگلو کی پیٹھ پر ہاتھ پھیرتے ہوئے کہا :
”تم کو معلوم ہے رنگلو! یہ چرن سنگھ غبردار، میری ماں کو
گاؤں کے کنویں سے پانی نہیں بھرنے دیتا ہے اور میری ماں
بے چاری کو گاؤں سے باہر ڈیڑھ میل کی پہاڑی گھاٹی چڑھ کر
پہاڑی چٹنے سے پانی لانا پڑتا ہے۔ کبھی کبھی میری ماں کھیتوں
میں کام کرتے کرتے تھک جاتی ہے اور اس کے بعد اسے گھر
کا کام بھی سنبھالنا پڑتا ہے تو پانی کے لیے خود مجھے گاؤں سے

ڈیڑھ میل جانا اور ڈیڑھ میل آنا
پڑتا ہے اور تم تو ایک سمجھ دار
کتے ہو، رنگلو! تم کو تو معلوم ہے
کہ دن بھر ریوڑ کو چرانا کتنا مشکل
کام ہے، اس وقت پانی کا ایک
گھڑالانے کے لیے ڈیڑھ میل



پہاڑی پر چڑھنا اور پھر اترنا کتنا مشکل کام ہے اور کتنا برا لگتا ہے۔ تم تو جانتے ہو رنگو! ایک دفعہ میں نے جب گاوؤں کے کنویں پر کسی آدمی کو نہ دیکھ کر وہاں سے ایک گھڑا بھرا لیا تھا، تو کم بخت ساونت نے کہیں سے مجھے دیکھ ہی لیا تھا۔ پھر اُس نے اپنے باپ چرن سنگھ سے شکایت کر کے مجھے کتنا پٹوایا تھا۔ اچھا ہوا مغرور چھوکرے کو ڈاکو اٹھا کر لے گئے۔ بھگوان کرے وہ اُسے دو دن تک بھوکا پیاسا رکھیں۔ تب مجھے چین آئے گا!

رنگو اپنے مالک کی باتیں سُن کر زور زور سے بھونکنے لگا۔ اُس نے کان کھڑے کیے۔ تیز نگاہ سے ریوڑ کی طرف دیکھا۔ پھر ایک بکری کو جنگل کے اندر جاتے دیکھ کر اُسے روکنے کے لیے بھونکتا ہوا بھاگا۔ کُتے کی آواز سُن کر بکری جنگل کے اندر جاتے جاتے واپس آ گئی۔

”مگر ساونت کو ان ڈاکوؤں نے رکھا کہاں ہوگا؟“ شامو نے رنگو سے پوچھا۔ مگر رنگو کی نظر اب



اُن دو بکروں پر ہتھی جو اپنا سر نیچا کر کے لٹنے کی تیاری کر رہے تھے۔ رنگو فوراً اُنہیں ایک دوسرے سے الگ کرنے کے لیے بھونکتا ہوا بھاگا۔ رنگو بہت سمجھ دار کتا تھا اور ریوڑ کی رکھوالی میں ہر طرح اپنے مالک کا ہاتھ بٹاتا تھا۔

”اور بے چارہ نمبردار چرن سنگھ کہاں سے ایک ہزار روپیہ دے گا؟“ شانو نے خوش ہو کر رنگو سے پوچھا۔ ”بے شک وہ گاؤں کا سب سے امیر آدمی ہے، ٹھاکر ہے، نمبردار ہے مگر ایک ہزار روپیہ بھی تو بہت بڑی رقم ہوتی ہے۔ تم کو معلوم ہے، رنگو ایک ہزار روپیہ کتنا ہوتا ہے؟“

”بھول! بھول!“ رنگو نے کہا۔ یعنی، ”مجھے کیا معلوم ہے؟ مجھے بھیڑ بکریاں چرانے سے ہی کہاں فرصت ملتی ہے؟ اور دوسری بات

یہ ہے کہ روپیہ پیسہ گن کر ایک کرے گا بھی کیا؟ یہ سب مصیبتیں انسانوں کے لیے ہوتی ہیں، انہیں گنا پڑتا ہے، سکول جانا پڑتا ہے، کھیتوں میں کام کرنا پڑتا ہے اور ڈیڑھ میل دور سے پانی لانا پڑتا



ہے۔ بھول ! بھول !!

”تم سمجھتے نہیں ہو رنگلو۔ شامو نے اپنے کتے سے کہا۔
 ”ایک ہزار روپیہ بہت ہوتا ہے، یوں سمجھو کہ ہمارے ریوڑ
 میں تین بیسی بکریاں ہیں اور دو بیسی بھیڑیں ہیں اور کل ملا کے
 پانچ بیسی ہوتے، یعنی ایک سو۔ اب ایک سو سے دس گئے زیادہ
 ریوڑ میں ایک ہزار کی گنتی ہوگی۔ سمجھ گئے ایک ہزار روپیہ کتنا
 ہوتا ہے؟ یعنی — سمجھ گئے نا؟“

”بھول، بھول، بھول!“ رنگلو اپنی لمبی زبان نکال کر سر
 ہلانے لگا۔ گویا کہہ رہا ہو ”لعنت بھیجو جی ایک ہزار روپے پر۔
 اب شام ہو رہی ہے، اور اندھیرا بھی بڑھتا جا رہا ہے۔ چلو
 گھر چلیں۔ مجھے بہت بھوک لگ رہی ہے!“

”بھوک تو مجھے بھی لگ رہی
 ہے!“ شامو نے رنگلو کی طرف
 دیکھتے ہوئے کہا۔ ”اس لیے آج
 جلدی گھر چلتے ہیں۔ چرن سنگھ
 اپنے بیٹے کے غم میں آدھا ہو رہا
 ہوگا۔ پچاس بیسی روپیہ کہاں سے



لائے گا۔ ڈاکوؤں کو دینے کے لیے؛ چار چھ بیسی کی بات ہوتی تو بندوبست کر لیتا، مگر پچاس بیسی کہاں سے لائے گا؛ چلو ذرا چل کر اُس کی صورت دیکھیں!“

واقعی منبردار چرن سنگھ اپنے اکلوتے بیٹے سادنت کے غم میں دیوانہ ہو رہا تھا۔ جب شامو اور رنگلو، رپورٹ سمیٹ کر مویشی خانے میں اُسے داخل کر کے باہر آئے تو آنکھوں نے چرن سنگھ کو اپنے گھر کے باہر ایک چارپائی پر غم سے نڈھال سر جھکائے بیٹھا دیکھا۔ اُس کا تھتہ اس کے قریب ٹھنڈا پڑا تھا۔ چارپائی کی پیٹی سے لگ کر سادنت کی ماں پھوٹ پھوٹ کر رو رہی تھی۔ شامو کا دل چرن سنگھ کو اس دیکھ کر تو بہت خوش ہوا، مگر سادنت کی ماں کو رونے دیکھ کر اور اپنے بیٹے کے غم میں سسکتے دیکھ کر

اس کے دل سے ساری خوشی کافور ہو گئی، اور پھر آپ ہی آپ اس کا دل بھر آیا۔

”تم میرے سارے زیورات بیچ دو، مگر میرے نیچے کو ڈاکوؤں سے چھڑا دو، ورنہ میں مرجاؤں



گی! "ساونت کی ماں روتے ہوئے بولی۔

"تمہارا زیور ہے ہی کتنا؟" چرن سنگھ نے غصے سے کہا۔ "سونے

کی ایک ہی تو کیل ہے۔ باقی سب زیور چاندی کا ہے۔ دو

سوروپے کا بھی نہیں ہوگا!"

"سارا ریوڑ بیچ دو!"

"گاؤں میں ہماری بھیڑ بکریاں خریدنے والا کون ہے؟"

اور تو مجھ سے بھی غریب ہیں!" چرن سنگھ بولا۔ "بڑی مشکل سے

دو وقت کی روٹی کا ٹھکانہ ہوتا ہے! اور وہ ڈاکو کہتے ہیں کہ

دو دن کے اندر اندر ایک ہزار روپے دے دو، ورنہ ساونت

کو مار ڈالیں گے۔"

"ہائے میرا لال!" ساونت کی ماں دوہتڑ اپنے سینے پر مار

کر چھنی اور بین کرنے لگی۔

ساونت کی ماں کو روتے

دیکھ کر شامو کی آنکھوں میں بھی آنسو

آ گئے اور وہ خاموشی کے ساتھ

سر جھکائے اپنے گتے کو ساتھ لے

کر اپنے گھر کی طرف چل دیا۔



”ساونت کو مار ڈالیں گے؟ یہ تو بہت بُرا ہو گا رنگلو!“
 شامو نے اپنے کُتے سے کہا۔ ”پھر میں ساونت سے بدلہ کیسے
 لے سکوں گا؟ ساونت سے بدلہ لینے کا حق تو صرف مجھے ہے!“
 کتا خاموشی سے زمین سونگھتا ہوا دھیرے دھیرے اپنے
 مالک کے ساتھ چل رہا تھا۔ چلتے چلتے وہ ایک جھاڑی کے
 پاس جا کر رُک گیا اور زور زور سے بھونکنے لگا اور دم ہلا ہلا کر
 جھاڑی کے گرد چکر لگانے لگا۔

”کیا ہے رنگلو؟“ شامو نے ذرا غصے سے اپنے کُتے سے کہا۔
 ”یہ کھیلنے کا وقت نہیں ہے، بھوک لگی ہے، سیدھے گھر چلو!“
 مگر کتا زور زور سے بھونکتے ہوئے جھاڑی کے گرد چکر لگاتا
 رہا، آخر شامو پریشان ہو کر جھاڑی کے پاس پہنچا اور جھاڑی
 کے اندر نظر دوڑا کر دیکھنے لگا۔

اس کا خیال تھا کہ جھاڑی کے
 اندر کوئی خرگوش ہو گا۔

مگر اندر تو خرگوش نہیں
 تھا۔ کانٹے دار جھاڑی کی شاخوں
 میں ایک جوتا پھنسا ہوا تھا۔



شامو نے اُسے اٹھا کر حیرت سے دیکھا۔ شاید جب ڈاکو ساونت کو اٹھا کر لے جا رہے ہوں گے، تو یہ جوتا اس کے پاؤں سے نکل کر اس جھاڑی میں گر گیا ہوگا۔

”اس کا مطلب یہ ہوا رنگلو، کہ ڈاکو ساونت کو لے کر اسی راستے سے گتے ہیں!“

شامو نے رنگلو کو وہ جوتا سونگھایا۔ جوتا سونگھ کر رنگلو، بالکل دیوانہ سا ہو گیا اور زور زور سے اپنے مالک کے گرد چکر لگانے لگا اور ہوا میں سونگھ کر نتھننے پھلا کر جنگل کی طرف بار بار لپکنے لگا۔

”سیدھے گھر چلو!“ شامو بولا۔ ”مجھے بھوک لگی ہے۔“

”بھوں، بھوں، بھوں!“ رنگلو نے دانتوں سے اپنے مالک کی قمیض کے دامن کو پکڑ لیا اور اُسے آہستہ سے گھسیٹتے ہوئے جنگل کی طرف چلنے کا اشارہ کرنے لگا۔

”معلوم ہوتا ہے، ڈاکوؤں نے ساونت کو جنگل میں ہی کہیں چھپا کے رکھا ہے!“ شامو بولا۔

”مگر ڈاکوؤں کا مقابلہ کرنا آسان



کام نہیں ہے۔ تم نہتے ہو۔ میں نہتا ہوں اور اُن ڈاکوؤں کے پاس بذوقیں ہوں گی، سمجھتے ہو!“

مگر رنگو، تو جیسے کچھ سمجھتا ہی نہیں تھا۔ اس نے جوتا سونگھ لیا تھا اور اُسے سونگھ کر وہ بے قرار ہو گیا تھا اور بار بار شامو کو جنگل کی طرف گھسیٹ رہا تھا۔

”اچھا بھئی چلو، جنگل ہی کو چلتے ہیں۔“ شامو نے رنگو سے کہا۔ ”آگے جو کچھ ہو گا دیکھا جائے گا۔ اُس مغرور لڑکے پر تو مجھے ترس نہیں آتا، لیکن اُس کی ماں پر مجھے بہت ترس آتا ہے..... مگر دیکھو رنگو، ڈاکو بڑے خطرناک ہوتے ہیں اس لیے جنگل میں بھونکنا مناسب نہیں ہے۔ خاموشی سے چلو، ورنہ گولی کھاؤ گے اور جان سے جاؤ گے۔ تم بھی اور میں بھی!“

کُتے نے چرواہے کی بات سمجھ لی اور اب رنگو تیز تیز قدموں سے زمین سونگھتا ہوا گاؤں سے باہر نکل گیا اور ایک پہاڑ کی گھاٹی پر چڑھنے لگا۔ پہاڑ کی گھاٹی پار کر کے وہ ایک ریتیلی وادی میں



پہنچے جہاں ریت کے درمیان جگہ جگہ چھوٹے چھوٹے ٹیلوں پر
کانٹے دار جھاڑیاں اُگی ہوئی تھیں۔

یکا یک ایک جھاڑی سے ایک خرگوش نکل کر بھاگا۔ رنگو
نے دُور تک اُس کا پیچھا کیا، مگر خرگوش اپنے بھٹ میں جا کر
چھپ گیا۔ رنگو بھٹ کے باہر زور زور سے بھونکنے لگا اور اپنی
پچھلی ٹانگوں سے زمین کھودنے لگا۔

”بڑے احمق ہو رنگو!!“ شامو نے اپنے کتے کو گردن سے
پکڑ کر کہا۔ ”آٹے بھتے ساونت کی تلاش میں اور تم بھاگنے لگے
ہو خرگوش کے پیچھے..... سیدھے سیدھے سونگھ کر اپنے راستے
پر چلو، ورنہ.....!“

جب شامو نے رنگو کے کان پکڑ کر اینٹھے تو رنگو چپ چاپ
اپنے راستے پر چلنے لگا۔

ایک جگہ ریت کے ایک
ٹیلے سے ایک سیہہ نکلی اور کتا
پھلانگ کر ہوا میں اُچھل گیا، اور
اس کے ساتھ ساتھ شامو بھی
ہوا میں اُچھلا اور سیہہ اپنے بدن




کے تیز نکیلے کانٹے چھوڑتی ہوئی بھاگ گئی۔

”سیدہ کا کانٹا بہت تیز ہوتا ہے دوست!“ شامو نے رنگلو سے کہا۔ ”تم نے عین وقت پر بچا لیا ورنہ ہم دونوں زخمی ہو جاتے۔“

آگے جا کر رنگلو ایک دم خوف کے مارے لرزنے لگا، اور پھر پتھوں کی طرح چوں چوں، چوں چوں کر کے پیچھے ہٹنے لگا۔ شامو نے آگے بڑھ کر دیکھا تو وہ بھی خوف کے مارے وہیں کا وہیں کھڑے کا کھڑا رہ گیا۔

ایک ریتیلے ٹیلے کے نیچے دو خوف ناک ناگ اپنے پھن پھیلانے ایک دوسرے سے لڑ رہے تھے۔ اُن کی زبانیں بار بار تیر کی طرح اُن کے مُنہ سے باہر نکلتی تھیں اور اس کے ساتھ ہی خوف ناک زہریلی پھینکاریں نکل رہی تھیں۔

چند منٹ تک یہ خوف ناک تماشا دیکھنے کے بعد شامو نے چپکے سے اپنے گتے کو پکڑ لیا اور راستہ چھوڑ کر گھوم گیا۔ کافی دُور تک گھوم کر وہ چکر لگا کر پھر دونوں آگے بڑھے، اور ایک



گھنے جنگل میں گھس گئے۔

”اگر یہ دونوں ناگ ہمیں دیکھ لیتے، زنگو بھائی، تو اپنی لڑائی چھوڑ کر وہ ہم دونوں کے پیچھے لگ جاتے۔ وہ تو بھگوان نے بچا لیا اور تم نے عین وقت پر دیکھ لیا۔“

جنگل میں چلتے چلتے رات ہو گئی مگر کتا ابھی تک آگے بھاگا جا رہا تھا۔ کبھی راستے میں رکتا، سونگھتا، ایک طرف بڑھتا، لوٹ آتا، پھر نئی بو پا کر بڑی بے چینی سے گھومتا اور آگے چلتا۔ چلتے چلتے وہ گھنے جنگل کے بالکل اندر پہنچ گئے، جہاں ایک اونچا ٹیلا تھا، اُس ٹیلے کی نوک دار چٹانوں کے اوپر ایک چھوٹا سا قلعہ کھڑا تھا۔

اب کتا بڑی بے چینی کے ساتھ سونگھ سونگھ کر چٹانوں

کے اوپر چڑھ رہا تھا، اور شامو اُس کے پیچھے پیچھے آ رہا تھا۔ قلعے کے دروازے کے اندر پہنچ کر کتا بڑی بے چینی سے ایک کمرے کی طرف بھاگا اور اندر جا کر زور زور سے بھونکنے لگا۔



شامو بھی اس کے پیچھے پیچھے اندر گیا۔

کمرے میں کوئی نہیں تھا۔ فرش پر چند جلی ہوئی لکڑیاں اور اُن کی راکھ پڑی تھی اور رنگو راکھ میں مُنہ ڈال کر بار بار پھینتا تھا اور ٹانگوں سے راکھ کرید کرید کر چلاتا تھا۔

”چپ رہو!“ شامو نے رنگو کو دھمکایا اور پھر غور سے کمرے کی طرف دیکھنے لگا۔

کمرے کی ایک دیوار گری ہوئی تھی۔ دوسری دیوار کے قریب ایک اُونچا سا چبوترہ بنا ہوا تھا۔ اس چبوترے کے بیچ میں ایک بڑا سا چوکور پتھر رکھا تھا۔ اس پتھر پر لوہے کا ایک بڑا ڈنڈا سا لگا تھا اور ڈنڈے کے نیچے پتھر کے بیچ سے لے کر چبوترے کے نیچے تک ایک گہرا سُورخ تھا۔۔۔ ایک

چھوٹا سا سُورخ جو بالکل اتنا چوڑا تھا جتنا لوہے کا ڈنڈا۔

شامو نے سُورخ میں ہاتھ ڈال کر دیکھا۔ اس کے اندر کچھ نہ تھا۔

صرف ریت بھری ہوئی تھی۔

شامو نے کُتے کو لے کر



قلعے میں چاروں طرف چکر لگایا، مگر اُسے نہ کہیں ساونت ملا۔
نہ ڈاکو نظر آئے۔ وہ واپس اسی کمرے میں آ کر بیٹھ گیا۔ جہاں
چبوترے کے پتھر پر لوہے کا ڈنڈا لگا تھا اور سوچنے لگا۔

”میرا خیال ہے رنگلو!“ شامو نے اپنے کُتے سے کہا۔ ”ڈاکو
یہاں سے چلے گئے ہیں۔ شاید پچھلی رات کو یہیں رہے ہوں
گے، اس کمرے میں انھوں نے آگ جلائی ہو گی، اب وہ آگے
کہیں چلے گئے ہیں، سمجھے!“

کُتا کان پیٹ کر چبوترے پر بیٹھ گیا۔ وہ بار بار ہوا میں کچھ
سُونگھ کر رہ جاتا تھا۔ کان کھڑے کرتا تھا، پھر گرا کر اپنی تھوٹھنی کو
زمین پر مایوسی سے رکھ دیتا تھا۔

”میرے خیال میں رات یہیں گزاریں، رنگلو!“ شامو نے کُتے
کو مشورہ دیا۔ صبح واپس چلیں گے۔
خواہ مخواہ تم نے گھمایا یہاں تک،
ساونت بھی نہ ملا!“

کُتا کان پیٹے لیٹا رہا۔
شامو مایوس ہو کر لوہے کے
ڈنڈے پر ہاتھ پھیرنے لگا۔ ہاتھ



پھرتے پھرتے اُس نے ڈنڈے کو چوترے میں بنے ہوئے سوراخ
کی طرف گھمانے کی اچانک کوشش کی تو یکایک اس کے کانوں
میں ایک عجیب سی ہلکی ہلکی گڑگڑاہٹ کی آواز سنائی دی۔ اُس نے
بڑے غور سے ادھر ادھر دیکھا، تو سامنے کی دیوار درمیان میں
سے شق ہوتی ہوئی نظر آئی۔ وہ زور لگا کر لوہے کے ڈنڈے کو
سوراخ میں گھمانے لگا۔ آہستہ آہستہ سامنے کی دیوار شق ہوتی گئی۔
اور جب ڈنڈا چوترے پر آ کر ٹپک گیا تو شامو نے دیکھا، کہ
دیوار کے دو ٹکڑے ہو چکے تھے اور وہاں اُس جگہ ایک زینہ
نظر آ رہا تھا۔

شامو نے رنگلو کی طرف بڑے غور سے دیکھا اور رنگلو نے
شامو کی طرف..... مگر دونوں میں سے کوئی بھی نہیں بولا، اور
دونوں ہی خوف زدہ تھے۔

شامو نے رنگلو سے کہا :

”تم یہیں بیٹھے رہو۔ میں اندر

جا کر دیکھ کر آتا ہوں، تم خواہ مخواہ
شور کرتے ہو۔“

اتنا کہہ کر شامو گتے کو وہیں




چھوڑ کر دھیرے دھیرے خاموش قدموں کے ساتھ زینے سے اتر کے جب نیچے پہنچا تو کیا دیکھتا ہے کہ ایک چوکور کمرہ ہے جس کے اندر انسانی ہڈیوں کے پنجرے ہیں، اور بس کمرے میں کوئی نہ تھا، نہ ڈاکو نہ ساونت !

اچھی طرح چاروں طرف دیکھ کر شامو واپس باہر آ گیا اور پھر چوترے پر اپنے کتے کے پاس آ کر بیٹھ گیا۔ اس کی سمجھ میں کچھ نہیں آ رہا تھا کہ اب وہ کیا کرے۔

کافی دیر سوچنے کے بعد شامو نے لوہے کے ڈنڈے کو سوراخ میں اُلٹی جانب گھمانا شروع کیا تو سامنے کی دیوار پھر آہستہ آہستہ بند ہونے لگی اور جب لوہے کا ڈنڈا چوترے کے چوکور پتھر کے سرے پر پہنچ گیا تو دیوار بالکل بند ہو گئی۔

شامو بہت حیران ہو رہا تھا اس نے دو تین بار لوہے کے ڈنڈے کو گھما کر یہ عجیب و غریب تماشا دیکھا۔ ہر بار دیوار نیچے میں سے کھل جاتی تھی، دوبارہ گھمانے پر بند ہو جاتی تھی۔



سوچ سوچ کر اُس کے دل میں اچانک ایک ترکیب آئی۔
اس نے ایک بار پھر ڈنڈا گھما کر دیوار کو بیچ میں سے کھول دیا اور
زینے کو کھلا چھوڑ کر قلعے کے باہر آ گیا۔

قلعے سے باہر آنے کے بعد شامو نے اپنے کتے کو پھر سادنت
کا جوتا سونگھایا اور بولا :

”اب اگر تم نے مجھے ڈاکوؤں کے چھپنے کی جگہ نہ بتائی تو میں
تمہیں جان سے مار ڈالوں گا۔ گاؤں سے یہاں تک تو لائے ہو
اب آگے کا راستہ بھی دکھاؤ!“

کتے نے جوتے کو بار بار سونگھا اور پھر چٹانوں سے اتر کر دھن کو
ہو لیا۔ شامو بھی اُس کے پیچھے پیچھے چل پڑا۔

چلتے چلتے وہ جنگل کو پار کر گئے اور ایک اونچی چٹانوں والی

پہاڑی کے دامن میں پہنچ گئے۔


اب چاند بھی نکل آیا تھا، اور

اس کی روشنی میں شامو نے دیکھا

کہ پہاڑی پر چٹانیں ہی چٹانیں ہیں

اور درخت یا جھاڑی ایک بھی نہیں

ہے، جس کے سائے میں چھپ



کر آگے بڑھا جا سکے۔

پہاڑی کی چوٹی پر شامو کو ایک تاریک گپھا نظر آ رہی تھی۔
جس کے باہر آگ جل رہی تھی اور اس آگ کے پاس چند
آدمی بیٹھے نظر آ رہے تھے۔

گتا اُن آدمیوں کی طرف منہ کر کے بھونکنے والا ہی تھا کہ
شامو نے جلدی سے آگے بڑھ کر کتے کے منہ پر ہاتھ رکھ دیا
اور اُسے چپ کرا دیا۔

”خاموش!“ شامو نے آہستہ سے رنگلو کو لکھارا۔ ”دیکھتے نہیں
ہو، پہاڑی کی گپھا کے باہر ڈاکو بیٹھے ہوئے ہیں۔ یقیناً یہ وہی
ڈاکو ہیں جنہوں نے ساونت کو اٹھایا ہے!“

”اب کیا کیا جائے! یہاں تک تو ہم آ گئے ہیں۔ اب آگے
کیا کیا جائے؟“ شامو نے رنگلو

سے کہا اور سوچنے لگا۔

کافی دیر سوچ سوچ کر اُس
نے ایک ترکیب ڈھونڈ ہی نکالی
پھر وہ آپ ہی آپ مسکرایا اور
اپنے کتے کو لے کر پہاڑی کی چوٹی



کی طرف بڑھنے لگا۔

شامو نے اپنے کتے کو پکڑ رکھا تھا اور وہ آہستہ آہستہ چوٹی کی طرف بڑھ رہا تھا۔

ابھی انھوں نے آدھا راستہ ہی طے کیا تھا کہ ایک چٹان کے پیچھے سے دو ڈاکوؤں نے اچانک نکل کر اُسے گھیر لیا۔ ان کے ہاتھوں میں بندوقیں تھیں۔

”کون ہو تم، کہاں جاتے ہو؟“ ایک ڈاکو نے پوچھا۔

”تمہارے سردار سے ملنے آئے ہیں!“

”کہاں سے آئے ہو؟“ ڈاکو نے ڈانٹ کر پوچھا۔

”گاؤں سے آیا ہوں!“

”کیوں؟“ دوسرے ڈاکو نے پوچھا۔

”مجھے نمبردار نے بھیجا ہے۔“

تمہارے سردار سے ملنے کے لیے!“

شامو نے جواب دیا۔

ڈاکو، اُسے اپنے سردار کے

پاس لے گئے، اُن کا سردار ایک

خوف ناک مُونچھوں والا، لمبا تڑنگا



بھاری بھر کم آدمی تھا۔ اس کی آنکھیں بڑی بڑی تھیں، اور
خوف ناک چمک رکھتی تھیں۔

شامو اس ڈاکو کی آنکھیں دیکھ کر پہلے تو بہت ڈرا، مگر
پھر اُس نے جی کڑا کر کے کہہ ہی دیا :

”مجھے نہروار چرن سنگھ نے بھیجا ہے۔ وہ اس وقت جنگل
کے قلعے کے اندر ایک ہزار روپے لیے بیٹھا ہے، چل کر
لے لو اور لڑکا اس کے حوالے کر دو!“
”اگر تم نے جھوٹ بولا تو.....“

”میں نہتا ہوں اور اکیلا ہوں۔“ شامو نے کہا۔ ”اگر جھوٹ
بولوں تو تم مجھے قتل کر دینا۔“

ڈاکوؤں نے آپس میں صلاح مشورہ کرنے کے بعد سادنت

اور شامو کو اپنے گھیرے میں لے
لیا اور جنگل کے قلعے کے اندر
پہنچے۔ اسی کمرے کے اندر
جہاں انھوں نے آگ جلائی
تھی رات کو!

”یہاں تو کوئی نہیں ہے!“



ڈاکوؤں نے کمرے کے اندر پہنچ کر غصے سے کہا اور ڈاکوؤں کے سردار نے اپنی بندوق شامو کے سینے پر رکھ دی۔
 ”جھوٹے!“ وہ چلا کر بولا۔

”میں جھوٹا نہیں ہوں!“ شامو نے سر جھکا کر بڑی نرمی سے کہا۔ ”وہ چرن سنگھ اس قلعے میں ہے۔ اس زینے کے نیچے والے کمرے میں بیٹھا ہے۔ ایک ہزار روپیہ لے کر!“

ڈاکو جلدی جلدی زینہ اتر کر بندوقیں لیے ہوئے نچلے کمرے کی طرف بڑھ گئے۔ یکایک شامو نے جو جان بوجھ کر پیچھے رہ گیا تھا، ہاتھ کے اشارے سے ساونت کو آگے بڑھنے سے روک دیا اور جلدی سے اس نے لوہے کے ڈنڈے پر ہاتھ رکھ کے ساونت سے کہا :

”گھماؤ! تم بھی جلدی سے زور لگا کر لوہے کے ڈنڈے کو میرے ساتھ گھماؤ۔ جلدی کرو، ڈاکو واپس نہ آ جائیں۔“

لوہے کا ڈنڈا، زور زور سے گھومنے لگا اور پھر چبوترے کے



سورخ میں بڑھنے لگا۔ اس کے بڑھتے ہی بڑے زور کی گڑگڑاہٹ شروع ہوئی۔

ڈاکوؤں نے پلٹ کر جو دیکھا تو زینے کے پیچھے کی دیوار کو بند ہوتے دیکھ کر واپس دوڑنے لگے، مگر جب تک وہ دیوار تک پہنچے، لوہے کا ڈنڈا پورا سورخ میں گھس کر چوتھے پر گر چکا تھا، دیوار بند ہو چکی تھی۔ اور ڈاکو قید ہو چکے تھے۔

دوسرے دن گاؤں کا نمبردار چرن سنگھ شامو کے ساتھ پولیس کے سپاہیوں کا ایک بڑا جھٹلا لے کر پُرانے قلعے میں گیا۔ سارے ڈاکو گرفتار کر لیے گئے۔ شامو کو اس کی بہادری پر سرکار نے انعام دیا اور چرن سنگھ نے گاؤں کا کنواں چماروں کے لیے کھول دیا۔ اب شامو اور ساونت ایک دوسرے کے دوست بن چکے تھے اور ایک دوسرے کے ساتھ

مڑے سے کھیلتے ہیں مگر ساونت اب بھی شرارت سے کبھی کبھی شامو کو بڑکتا کہہ دیتا ہے اور شامو بھی ساونت سے لڑ کر اس کے کان زبردستی کھینچ کر لمبے کرنے کی کوشش کرتا رہتا ہے۔

